



जयपुर विद्युत वितरण निगम लिमिटेड  
(जन-सम्पर्क अनुभाग)  
(प्रेस विज्ञप्ति)

उत्तरी ग्रिड में व्यवधान से विद्युत आपूर्ति प्रभावित  
पवन ऊर्जा एवं पश्चिमी ग्रिड से विद्युत आपूर्ति के प्रयास

जयपुर, 30 जुलाई। रविवार रात को 2 बजकर 35 मिनट पर उत्तरी ग्रिड में अचानक आए व्यवधान के कारण राजस्थान सहित उत्तर भारत के 9 राज्यों में अंधकार हो गया। जानकारी के अनुसार आगरा-ग्वालियर लाईन में खराबी आने के कारण ऐसा हुआ है। मंगलवार तक प्रदेश में बिजली आपूर्ति सामान्य होने की संभावना है।

ऊर्जा मंत्री डा0 जितेन्द्र सिंह ने बताया कि उत्तरी ग्रिड में अचानक आए व्यवधान के कारण प्रदेश की कोटा, सूरतगढ़, छबड़ा, धौलपुर, राजवेस्ट, बरसिंगसर एवं गिरल की सभी इकाईयां ठप्प हो गईं। उन्होंने बताया कि पश्चिमी ग्रिड में व्यवधान नहीं होने से वहां से सप्लाई लेकर धीरे-धीरे यूनितें चालू की जा रही है।

डा0 सिंह ने बताया कि कोटा थर्मल की इकाई संख्या एक से तीन व पांच से सात, छबड़ा-2, सूरतगढ़ की एक, दो, व इकाई संख्या-6, धौलपुर की तीनों एवं रामगढ़ की दो इकाइयों से उत्पादन शुरू हो गया है, इसी तरह राणा प्रताप सागर व जवाहर सागर से भी 160 मेगावाट बिजली का उत्पादन किया जा रहा है। साथ ही पवन ऊर्जा से उत्पादन मिलने से जयपुर, जोधपुर, अजमेर, उदयपुर, कोटा एवं जिला मुख्यालयों पर शुरू में जलदाय व आवश्यक कार्यों के लिए बिजली उपलब्ध कराई जा रही है। उन्होंने बताया कि जैसे-जैसे उत्पादन बढ़ता जा रहा है, नगरपालिका क्षेत्रों एवं अन्य गांवों में बिजली आपूर्ति की जा रही है।

ऊर्जा मंत्री ने बताया कि उत्तरी ग्रिड से बिजली आपूर्ति सामान्य होने में काफी समय लगने के कारण उद्योगों एवं कृषि क्षेत्र को विद्युत आपूर्ति कर पाना मुश्किल हो रहा है। उन्होंने बताया कि सोमवार शाम तक प्रदेश के अधिकतर नगरपालिका क्षेत्रों व गांवों में बिजली आपूर्ति सामान्य कर दी गई है तथा मंगलवार से सिस्टम के सामान्य होने की आशा है।